

सोनो सभागो दींहु ( १११ )

उहो सोनो सभागो दींहु कदहीं थींदो, सखी त्रिजटा? जदहीं तूं उमंग सा मूं खे डोड़ी अची बुधाईदींय त परम कृपाल प्रभू श्री रघुनाथ जे बाणनि सां विश्व खे सताइण वारो रावणु नासु थी वियो । सोनी लंका जो राजा विभीषण थींदो । देव मंडल दुंदभी वजाए भानुकुल मणि प्रभू अ मथां गुल वर्षाए जै जै जो उचार करे रहिया आहिनि। मुनीश्वर स्तुति करनि था। हनुमंत लालु मूं खे आदुर सां वठी वेंदो। प्रभू महाराज भ्राता सहित कामदेव जी शोभा खां बि सुन्दर, पंहिजी रिछनि ऐं भोलनि जी सेना जी सभा मे बृजमान आहिनि। मां हिन व्याकुल नेणनि सां पंहिजे प्राण वल्लभ जो दर्शन करे आनंद सागर में मगनु थींदसि। पोइ सारे समाज सां आनंद सां कौशलपुर हलंदासीं। सभिनी जी वियोग पीड़ा मिटी वेंदी। चौधारी मंगल वाधायूं थींदियूं। श्री रघुनाथ प्यारो राज सिंहासन ते बृजमान थींदो ऐं संतु तुलसीदास प्रभू अ जो पवित्र जसु गाईंदो।

देवी त्रिजटा चयो त मिठी स्वामिनि ! मां त तवहां खे वाधाई दियण आई आहियां। दुरात्मा रावणु सभिनी राक्षसनि समेत नासु थी वियो आहे। हाणे सिघोई तवहां पंहिजे प्राणनाथ जो दर्शन करे सुखी थींदा। पोइ श्री हनुमंत लालु ऐं विभीषण घणे आदुर सां मिठी स्वामिनि महाराणी अ खे पालकी अ में विहारे प्रभू महाराजनि वटि

आया। श्री युगल सरकार पाण में मिलिया ऐं खुशि थी खिलिया। नभ  
धरणी अ में “श्री युगल सरकार जी जै” जा आवाज़ गूंजण लगा।  
चौधारी आनंद जी बहार छांइजी वेई।